

గురుకవచాస్తరం

{॥ గురుకవచాస్తరం ॥}

॥ పురశ్చరణరసోల్లాసే ద్వితీయప్రశ్నే దశమపటలే గురుకవచాస్తరం ॥

ఈశ్వర ఉవాచ ।

శృణు దేవి ! ప్రవక్ష్యామి గుహ్యద్గుహ్యతరం మహత్ ।

లోకోపకారకం ప్రశ్నం న కేనాపి కృతం పురా ॥ ౧॥

అద్యప్రభృతి కస్యాపి నాఖ్యాతం కవచం మయా ।

దేశికా బహవః సన్తి మన్తసాధనతత్పరాః ॥ ౨॥

న తేషాం జాయతే సిద్ధిర్మన్తైర్వా చక్రపూజనైః ।

గురోర్విధానం కవచమజ్ఞాత్వా క్రియతే జపః ॥ ౩॥

వృథా శ్రమో భవేత్తస్య న సిద్ధిర్మన్తప్రాజనైః ।

గురుపాదం పురస్కృత్య ప్రాప్యతే కవచం శుభమ్ ॥ ౪॥

తదా మన్తస్య యన్తస్య సిద్ధిర్భవతి తత్క్షణాత్ ।

సుగోప్యన్తు ప్రజప్తవ్యం న వక్తవ్యం వరాననే ! ॥ ౫॥

॥ వినియోగః ॥

ఓం నమోఽస్య శ్రీగురుకవచనామమన్తస్య పరమబ్రహ్మర్షిః

సర్వవేదానుజ్ఞో దేవదేవ శ్రీఆదిశివో దేవతా ।

నమో హేసాం హంసః హసక్షమలవరయూం వీజం ।

సోఽహం హంసః హసక్షమలవరయూం శక్తిః ।

హంసః సోఽహం కీలకం ।

శ్రీసమస్తగురుమణ్డలప్రీత్యర్థే జపే వినియోగః ।

॥ అథ ధ్యానమ్ ॥

శ్రీసిద్ధమానవముఖా గురవః స్వరూపం
సంసారదాహశమనం ద్విభుజం త్రినేత్రమ్ ॥ ౧॥

వామాఙ్గశక్తిసకలాభరణైర్విభూషం
ధ్యాయేజ్ఞపేత్ సకలసిద్ధిఫలప్రదై చ ॥ ౨॥

॥ ఇతి మనసా ప్రణమ్య ॥

॥ న్యాసః ॥

హసాం హృదయాయ నమః । హసీం శిరసే స్వాహా ।
హసూం శిఖాయై వషట్ । హసిం కవచాయ హుం ।
హేసాం నేత్రత్రయాయ వౌషట్ । హసః అస్త్రాయ ఫట్ ।
ఏవం కరాఙ్గాన్యాసం కృత్వా ఉపచారైః సమ్పూజ్య ।
॥ అథ కవచం ॥

ఓం నమః ప్రకాశానన్దనాథశ్చ శిఖాయాం పాతు మే సదా ।
పరశివానన్దనాథశ్చ శిరో మే రక్షయేత్ సదా ॥ ౧॥

పరశక్తిదివ్యానన్దనాథో భాలే చ రక్షతు ।
కామేశ్వరానన్దనాథో ముఖం రక్షతు సర్వధృక్ ॥ ౨॥

దివ్యేఘా మస్తకం దేవి ! పాతు సర్వం శిరః సదా ।
కణ్ఠాదినాభిపర్యవంతం సిద్ధేఘా గురవః ప్రియే ! ॥ ౩॥

భోగానన్దనాథగురుః పాతు దక్షిణబాహుకమ్ ।
సమయానన్దనాథశ్చ సంతతం హృదయేంఽవతు ॥ ౪॥

సహజానన్దనాథశ్చ కటిం నాభిఞ్చ రక్షతు ।
ఏమ స్థానేఽమ సిద్ధేఘా రక్షన్తు గురవః సదా ॥ ౫॥

అధరే మానవౌఘాశ్చ గురవః కులనాయకే ! ।

గగనానన్దనాథశ్చ గుల్ఫయోః పాతు సర్వదా ॥ ౬॥

సీలౌఘానన్దనాథశ్చ రక్షయేత్పాదపృష్ఠతః ।

స్వాత్మానన్దనాథగురుః పాదాఙ్గులీశ్చ రక్షతు ॥ ౭॥

కన్దౌలానన్దనాథశ్చ రక్షేత్పాదతలే సదా ।

ఇత్యేవం మానవౌఘాశ్చ న్యసేన్నాభ్యాదిపాదయోః ॥ ౮॥

గురుర్యే రక్షయేదుర్వ్యాం సలిలే పరమో గురుః ।

పరాపరగురుర్వహ్నౌ రక్షయేత్ శివవల్లభే ! ॥ ౯॥

పరమేష్ఠి గురుశ్చైవ రక్షయేద్వాయుమణ్డలే ।

శివాదిగురవః సాక్షాదాకాశే రక్షయేత్ సదా ॥ ౧౦॥

ఇన్ద్రో గురుః పాతు పూర్వే ఆగ్నేయ్యాం గురురగ్నయః ।

దక్షే యమో గురుః పాతు నైఋత్యాం నిర్భతిర్గురుః ॥ ౧౧॥

వరుణో గురుః పశ్చిమే చ వాయవ్యాం మారుతో గురుః ।

ఉత్తరే ధనదః పాతు ఐశాన్యామీశ్వరో గురుః ॥ ౧౨॥

ఊర్ధ్వం పాతు గురుర్మహ్నా అనన్దో గురురవ్యధః ।

ఏవం దశ దిశః పాస్తు ఇన్ద్రాద్యా గురవః క్రమాత్ ॥ ౧౩॥

శిరసః పాదపర్యవంతం పాస్తు దివ్యేఘసిద్ధయః ।

మానవౌఘాశ్చ గురవో వ్యాపకం పాస్తు సర్వదా ॥ ౧౪॥

సర్వత్ర గురురూపేణ సంరక్షేత్ సాధకోత్తమమ్ ।

ఆత్మానం గురురూపం చ ధ్యాయేన్మన్తం సదా బుధః ॥ ౧౫॥

ఇత్యేవం గురుకవచం బ్రహ్మలోకేఽపి దుర్లభమ్ ।

తవ ప్రీత్యా మయాఖ్యాతం న కస్య కథితం ప్రియే ! ॥ ౧౬॥

పూజాకాలే పఠేద్ యస్తు జపకాలే విశేషతః ।

త్రైలోక్యదుర్లభం దేవి ! భుక్తిముక్తిఫలప్రదమ్ ॥ ౧౭॥

సర్వమన్తఫలం తస్య సర్వయన్తఫలం తథా ।

సర్వతీర్థఫలం దేవి ! యః పఠేత్ కవచం గురౌః ॥ ౧౮॥

అష్టగణేన భూర్జే చ లిఖ్యతే చక్రసంయుతమ్ ।

కవచం గురుపజ్జేస్తు భక్త్యా చ శుభవాసరే ॥ ౧౯॥

పూజయేద్ధూపదీపాద్యైః సుధాభిః సితసంయుతైః ।

తర్పయేద్గురుమన్త్రేణ సాధకః శుద్ధచేతసా ॥ ౨౦॥

ధారయేత్ కవచం దేవి ! ఇహ భూతభయాపహమ్ ।

పఠేన్మన్తీ త్రికాలం హి స ముక్తో భవబన్ధనాత్ ।

ఏవం కవచం పరాత్పరం దివ్యైశుసిద్ధైశుకాలవాన్ ॥ ౨౧॥

॥ ఇతి పురశ్చరణరసోల్లాసే ద్వితీయప్రశ్నే

దశమపటలే గురుకవచాంతరం సమాప్తమ్ ॥

Proofread byDPD

Please send corrections to sanskrit@cheerful.com

Last updated ॐoday

<http://sanskritdocuments.org>

Guru Kavachantaram Lyrics in Telugu PDF

% File name : gurukavachAntaram.itx

% Category : kavacha

% Location : doc_deities_misc

% Language : Sanskrit

% Subject : philosophy/hinduism/religion

% Transliterated by : <http://muktalib5.org>

% Proofread by : <http://muktalib5.org>, DPD

% Latest update : August 26, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website